



5

کوآرڈی نیشن (COORDINATION)


حاصلاتِ تعلم

اس باب کے مطالعہ کے بعد طلبا اس قابل ہوں گے کہ:

- نروس سسٹم اور اس کردار بیان کریں۔
- سنٹرل نروس سسٹم اور پیریفرل نروس سسٹم پر بحث کریں۔
- ڈایاگرامز کے ساتھ نیوران کی اقسام کی نشاندہی کریں۔
- سیٹیولس کی تعریف مثالوں کے ساتھ کریں۔
- بیان کریں کہ نرو امپلسز (nerve impulses) برقی سگنل ہیں جو نیوران میں سفر کرتے ہیں۔
- سائینپس (synapse) کی تعریف کریں اور خاکہ بنائیں۔
- نیوروٹرانسمیٹرز (neurotransmitters) کا تعارف کروائیں۔
- ڈایاگرام بنا کر وضاحت کریں کہ جب کوئی شخص غلطی سے کسی تکلیف دہ گرم چیز کو چھوتا ہے اور ریفلکس (reflex) کے طور پر اپنا ہاتھ ہٹا لیتا ہے تو اس عمل میں نروس سسٹم کیسے شامل ہوتا ہے۔
- اینڈوکرائن سسٹم کی وضاحت کریں۔
- اہم اینڈوکرائن گلینڈز اور ہارمونز کو ان کے افعال کے ساتھ شناخت کریں۔

پس منظر معلومات (Background Information)

ایک منظم عمل یعنی کوآرڈی نیٹڈ ایکشن (coordinated action) کے پانچ اجزاء ہوتے ہیں:



1- سٹیمولس (Stimulus)

اندرونی اور بیرونی ماحول میں کوئی بھی ایسا عنصر جو جسم میں ریسپانس کا آغاز کر سکے، محرک یعنی سٹیمولس کہلاتا ہے۔ مثال کے طور پر چھونا، روشنی، آواز، حرارت، سردی، دباؤ، انقباض سٹیمولائی ہیں۔

2- ریسیپٹرز (Receptors)

دو نیورانز کے درمیان اور ایک نیوران اور دوسرے سیل کے درمیان جوڑ کو سائیٹس (synapse) کہتے ہیں۔

ایسا آرگن، ٹشو یا سیل جو سٹیمولائی کو وصول کرتا ہے، ریسیپٹر کہلاتا ہے۔ مثال کے طور پر آواز کی لہروں (سٹیمولس) کے ریسیپٹرز کان ہیں۔ ریسیپٹرز سٹیمولس کے پیغامات کو آرڈی نیٹرز (coordinators) کی طرف بھیج دیتے ہیں۔

3- کوآرڈی نیٹر (Coordinator)

کوآرڈی نیٹر ریسیپٹرز سے پیغامات وصول کرتا ہے اور پھر مناسب عمل کے لیے مخصوص آرگنز کو پیغامات بھیجتا ہے۔ نروس کوآرڈی نیٹیشن میں دماغ اور سائٹل کارڈ (spinal cord) کوآرڈی نیٹرز ہیں۔ کیمیکل کوآرڈی نیٹیشن میں اینڈو کرائن گلیڈنز کوآرڈی نیٹرز ہوتے ہیں۔

4- ایفیکٹر (Effector)

یہ جسم کے وہ حصے ہیں جو کوآرڈی نیٹرز کے بھیجے ہوئے پیغامات کو وصول کرتے ہیں اور اپنی خصوصیت کے مطابق عمل کرتے ہیں۔ نروس کوآرڈی نیٹیشن میں مسلز اور گلیڈنز ایفیکٹرز ہیں۔ جبکہ کیمیکل کوآرڈی نیٹیشن میں جسم کے مختلف ٹشوز ایفیکٹرز کا کام کرتے ہیں۔

5- ریسپانس (Response)

وہ عمل جو کوآرڈی نیٹرز سے پیغامات ملنے پر ایفیکٹرز سرانجام دیتے ہیں، رد عمل یعنی ریسپانس کہلاتا ہے۔ مثال کے طور پر، کسی بہت گرم چیز سے اپنا ہاتھ واپس کھینچ لینا ایک ریسپانس ہے۔

کوآرڈی نیٹیشن سے مراد جسم کے مختلف حصوں کا مل کر کام کرنا اور سٹیمولائی (stimuli) پر رد عمل دکھانا ہے تاکہ ماحول کے ساتھ ہم آہنگی رہے۔ تمام لمبی سیلولر جانداروں میں کوآرڈی نیٹیشن موجود ہوتی ہے۔ جانوروں میں کوآرڈی نیٹیشن کے لیے دو سسٹم کام کرتے ہیں یعنی نروس (nervous) سسٹم اور اینڈو کرائن (endocrine) سسٹم۔

5.1 نیورانز۔ نروس سسٹم کی اکائیاں NEURONS-THE UNITS OF NERVOUS SYSTEM


نیورانز یا نروس سیلز (nerve cells) ایسے سیلز ہیں جو جسم میں نروس امپلسز (impulses) کی شکل میں پیغامات پہنچاتے ہیں۔ نروس امپلس: الیکٹرو کیمیکل (electro-chemical) تبدیلیوں کی لہر (wave) ہے جو نیورانز کی ممبرین پر سے گزرتی ہے۔

نیوران کی ساخت (Structure of Neuron)

ایک نیوران کے تین بڑے حصے ہیں یعنی سیل باڈی (cell body)، ڈینڈرائٹس (dendrites) اور ایگزون (axon)۔ نیوران کی سیل باڈی میں اس کا نیوکلیس، دوسرے آرگنیلز اور زیادہ تر سائٹوپلازم ہوتا ہے۔ سیل باڈی سے نکلنے والی چھوٹی چھوٹی شاخیں ڈینڈرائٹس کہلاتی ہیں۔ ڈینڈرائٹس نروآمپلس کو سیل باڈی کی طرف منتقل کرتی ہیں۔ سیل باڈی سے نکلنے والی ایک لمبی شاخ ایگزون ہے۔ اس کا کنارہ مزید شاخ دار ہوتا ہے۔ ایگزون نروآمپلس کو سیل باڈی سے دوسرے نیورانز، مسسجز یا گلیڈز کو منتقل کرتا ہے۔

خاص سیلز نیورہگلیا (neuroglia) نیورانز کو سہارا دیتے ہیں۔ شوان سیل (Schwann cells) نیورہگلیا کی ایک قسم ہے۔ یہ سیلز کئی نیورانز کے ایگزونز کے اوپر مائلن شیٹھ (myelin sheath) بناتے ہیں۔ جن ایگزونز پر مائلن شیٹھ لگی ہوتی ہے انہیں مائلن والے (myelinated) نیورانز کہتے ہیں۔ جن نیورانز پر مائلن شیٹھ نہیں لگی ہوتی، مائلن کے بغیر (non-myelinated) نیورانز کہلاتے ہیں۔ مائلن شیٹھ میں کچھ خالی جگہیں ہوتی ہیں۔ ان خالی جگہوں کو نوڈ آف رینیر (nodes of Ranvier) کہتے ہیں۔ مائلن والے نیورانز میں نروآمپلسز ایک نوڈ سے دوسرے نوڈ تک 'جمپ (jump)' کرتی ہیں۔ اس سے نروآمپلس کی رفتار بڑھ جاتی ہے۔

سنٹرل نروس سسٹم میں مائلن والے ایگزونز سفید مواد یعنی وائٹ میٹر (white matter) بناتے ہیں۔ مائلن کے بغیر ایگزونز، ڈینڈرائٹس اور سیل باڈیز سرئی مواد یعنی گری میٹر (grey matter) بناتے ہیں۔





شکل 5.1: ایک ماڈل نیوران (موٹر نیوران)

سائی نیپس اور نیورونز

(Synapse and Neurotransmitters)

ایک سائی نیپس دو نیورانز کے درمیان یا ایک نیوران اور ایک ایفیکٹریل کے درمیان ایک چھوٹا سا گپ (gap) ہے۔ جب نروآمپلس ایک نیوران کے آخر تک پہنچتی ہے تو یہ براہ راست اگلے نیوران یا ایفیکٹریل تک جمپ نہیں کر سکتی۔ نیورونز میں خاص کیمیکلز ہیں جو ایک سائی نیپس کے پار پیغامات لے جانے میں مدد کرتے ہیں۔




سائی نیپس

جب ایک نرو امپلس ایک نیوران کے آخر تک پہنچتی ہے تو یہ نیوروٹرانسمیٹر ز خارج کرتی ہے۔ وہ سائی نیپس کے پار سفر کرتے ہیں اور اگلے نیوران یا ایفیکٹر سیل سے منسلک ہو جاتے ہیں۔ اس سے نرو امپلس کو اپنا سفر جاری رکھنے میں مدد ملتی ہے۔ نیوروٹرانسمیٹر کی مثالوں میں ڈوپامائن (dopamine) اور سیروٹونن (serotonin) شامل ہیں۔


جسم کے کچھ حصوں میں نیورانز کی سیل باڈیز مل کر گروپ بناتی ہیں جس پر ایک ممبرین کا غلاف ہوتا ہے۔ سیل باڈیز کے ان گروپس کو گینگلیا (ganglia) واحد گینگلیا (ganglion) کہتے ہیں۔

نیورانز کی اقسام (Types of Neurons)

- 1- سینسری نیورانز (sensory neurons) نرو امپلسز کو ریسیپٹرز سے سنٹرل نروس سسٹم کی طرف لے جاتے ہیں۔
- 2- انٹر نیورانز (inter-neurons) دماغ اور سپائنل کارڈ میں موجود ہوتے ہیں۔ یہ سینسری نیورانز سے نرو امپلسز وصول کرتے ہیں اور انھیں موٹر نیورانز کو منتقل کرتے ہیں۔
- 3- موٹر نیورانز (motor neurons) نرو امپلسز کو انٹر نیورانز سے ایفیکٹرز (مسلز یا گلیٹڈز) تک منتقل کرتے ہیں۔



شکل 5.2: نیوران کی اقسام



شکل 5.3: نرو


نرو (Nerve)

نرو سے مراد ایگزائنز (axons) کا ایک مجموعہ ہے جو کنیکٹیو (connective) نشو کے غلاف میں لپٹا ہوتا ہے۔ نرو دماغ اور سپائنل کارڈ سے نکلتی ہیں اور پیریفیرل نروس سسٹم (Peripheral Nervous System: PNS) بناتی ہیں۔ نرو کی تین اقسام ہیں جو ان میں موجود ایگزائنز کی بنیاد ہیں۔ سینسری نرو (sensory nerves) میں صرف سینسری نیورانز کے ایگزائنز ہوتے ہیں۔ موٹر نرو (motor nerves) میں صرف موٹر نیورانز کے ایگزائنز

ہوتے ہیں۔ مکسڈ نرووز (mixed nerves) میں سینسری اور موٹو نیورائز کے ایگزائز ہوتے ہیں۔

5.2 نرووس سسٹم کی ڈویژن (DIVISIONS OF THE NERVOUS SYSTEM)

نرووس سسٹم دو بڑے حصوں پر مشتمل ہے یعنی سنٹرل نرووس سسٹم (CNS: Central Nervous System) اور پیریفلرل نرووس سسٹم



(PNS: Peripheral Nervous System)۔

سنٹرل نرووس سسٹم دماغ اور سپائنل کارڈ پر مشتمل ہے جبکہ پیریفلرل نرووس سسٹم میں وہ نرووز (nerves) شامل ہیں جو دماغ اور سپائنل کارڈ سے نکلتی ہیں اور جسم کے تمام حصوں میں پھیلی ہوئی ہیں۔ نرووس سسٹم کے یہ تمام حصے نیورائز اور مدگار سیلز (نیورولگیا: neuroglia) کے بنے ہوئے ہیں۔

1- سنٹرل نرووس سسٹم

(Central Nervous System)

شکل 5.4: سنٹرل اور پیریفلرل نرووس سسٹم

بالغ انسان کے دماغ کا اوسط وزن 1.4 کلوگرام یا جسم کے وزن کا 2 فیصد ہے۔ چھوٹا سا نرووس ہونے کے باوجود دماغ میں 100 ارب (billion: بلین) نیورائز پائے جاتے ہیں۔

سنٹرل نرووس سسٹم میں دماغ اور سپائنل کارڈ شامل ہیں۔

(الف) دماغ (Brain)

زندگی کے تمام افعال دماغ کے کنٹرول میں ہوتے ہیں۔ دماغ کھوپڑی کے ایک حصے کریینیئم (cranium) کے اندر ہوتا ہے۔ کریینیئم کے اندر دماغ ممبرین کی تین تہوں میں لپٹا ہوتا ہے جنہیں مجموعی طور پر مینن جیز (meninges) کہتے ہیں۔ مینن جیز کا کام نقصان دہ مادوں سے دماغ کی حفاظت کرنا ہے۔ دماغ کے اندر فلونڈ سے بھری کیویٹیز (cavities) ہوتی ہیں جنہیں وینٹریکلز (ventricles) کہتے ہیں۔ دماغ کے وینٹریکلز سپائنل کارڈ کے اندر موجود سنٹرل کینال (canal) سے منسلک ہوتے ہیں۔ وینٹریکلز اور سنٹرل کینال میں موجود فلونڈ کو سیری برو سپائنل فلونڈ (CSF: cerebrospinal fluid) کہتے ہیں۔ دماغ کے تین بڑے حصے ہوتے ہیں۔ یہ حصے دماغ کا اگلا حصہ یعنی فور برین (forebrain)، درمیانی حصہ یعنی مڈ برین (midbrain) اور پچھلا حصہ یعنی ہائینڈ برین (hindbrain) ہیں۔

1- فور برین (Forebrain)

یہ دماغ کا سب سے بڑا حصہ ہے۔ اس کے مزید اہم حصے یہ ہیں۔


ایک طرف والا ہییمی سفینر جسم کی مخالف طرف سے پیغام وصول کرتا ہے اسی طرف پیغام بھیجتا ہے۔ مثال کے طور پر، دائیں ہاتھ پر چھونے کے احساس کو بائیں ہییمی سفینر وصول کرتا ہے۔

(i) سیربرم (Cerebrum): یہ فور برین کا سب سے بڑا حصہ ہے۔ لمبائی کے رخ ایک کٹاؤ سیربرم کو دائیں اور بائیں سیربرل ہییمی سفینرز


(cerebral hemisphere) میں تقسیم کرتا ہے۔ سیربرل ہی سفیرز کی بالائی سطح بہت تہہ دار ہے اور اسے سیربرل کارٹیکس (cerebral cortex) کہتے ہیں۔ یہ گرے میٹر (grey matter) کی بنی ہوتی ہے (سیل باڈیز اور مالن کے بغیر ایگزائز پر مشتمل ہے)۔ کارٹیکس سے نیچے کا مواد وائٹ میٹر (white matter) ہے (مالن والے ایگزائز پر مشتمل ہے)۔

ہر سیربرل ہی سفیر میں چار لوبز (lobes) ہوتے ہیں: فرنٹل لوب (frontal lobe) میں وہ حصے شامل ہیں جو مسائل حل کرنا، فیصلہ کرنا، بولنا اور حرکات کو کنٹرول کرتا ہے۔ پیرائٹل لوب (parietal lobe) زبان (لینگویج) اور چھونے کے فعل کو کنٹرول کرتا ہے۔ ٹمپورل لوب (temporal lobe) میں وہ حصے شامل ہیں جو یادداشت، سیکھنے، احساسات اور سنے کو کنٹرول کرتے ہیں۔ آکسی پیٹل لوب (occipital lobe) میں دیکھنے اور رنگوں کی پہچان کرنے والے حصے شامل ہیں۔

سیربرم کا اوپر سے منظر
TOP VIEW OF CEREBRUM



سیربرم کا ایک جانب سے منظر
SIDE VIEW OF CEREBRUM



شکل 5.5: سیربرل ہی سفیر اور 4 لوبز


(ii) **تھیلیمس (Thalamus):** یہ سیربرم میں لپٹی ہوئی ایک ساخت ہے۔ یہ ریسیپٹرز سے آنے والے پیغامات کو سیربرم تک پہنچاتا ہے۔ تھیلیمس درد کے احساس اور حس آگاہی (consciousness) کا بھی ذمہ دار ہے۔

(iii) **ہائپو تھیلیمس (Hypothalamus):** یہ حصہ مڈ برین سے اوپر اور تھیلیمس سے نیچے واقع ہے۔ انسان میں اس کا سائز تقریباً ایک بادام کے برابر ہے۔ یہ جسم کے ٹمپریچر، بھوک، پیاس، نیند اور جذباتی حالات کو کنٹرول کرتا ہے۔ یہ ایک اہم اینڈوکرائن گلینڈ یعنی پچوٹری (pituitary) گلینڈ کی رطوبتوں کو بھی کنٹرول کرتا ہے۔

2- مڈ برین (Midbrain)

میڈولا او بلانگلیا، پانز اور مڈ برین دماغ کے بقیہ حصوں اور سپائنل کارڈ کے درمیان رابطہ بناتے ہیں۔ انہیں مجموعی طور پر برین سٹیم (brain stem) بھی کہا جاتا ہے۔

دماغ کا یہ حصہ ہائینڈ برین اور نور برین کے درمیان موجود ہے۔ اس لیے یہ ان دونوں حصوں کے درمیان ایک پل ہے اور دونوں کے درمیان پیغامات بھیجتا ہے۔ اس کی مدد سے جسم اپنی حرکات میں مطابقت (adjustment) پیدا کرتا ہے۔ یہ سونے جاگنے، ہوشیار رہنے اور ٹمپریچر کنٹرول کرنے کا بھی ذمہ دار ہے۔



شکل 5.6: دماغ کی ساخت

3- ہائینڈ برین (Hindbrain)


ہائینڈ برین جسم کے تمام آٹومیٹک (automatic) افعال کو کنٹرول کرتا ہے۔ یہ تین بڑے حصوں پر مشتمل ہے۔

- (i) میڈولا اوبلانگیا (Medulla oblongata): یہ حصہ سپائنل کارڈ کے اوپر ہے۔ یہ سپائنل کارڈ اور دماغ کے بڑے حصوں کے درمیان پیغامات منتقل کرتا ہے۔ یہ آٹومیٹک افعال مثلاً دل کا دھڑکنا، دھڑکن کی رفتار، تنفس اور بلڈ پریشر کو بھی کنٹرول کرتا ہے۔ یہ بہت سے ریفلیکس (reflex) مثلاً قے، کھانسی، چھینک وغیرہ کو بھی کنٹرول کرتا ہے۔
- (ii) سیریلیم (Cerebellum): یہ میڈولا اوبلانگیا کے پیچھے موجود ہے۔ یہ دماغ کا دوسرا بڑا حصہ ہے۔ اس کی سطح بھی بہت تہ دار ہے۔ یہ توازن اور مسلسل حرکات کو کنٹرول کرتا ہے۔
- (iii) پانز (Pons): یہ میڈولا کے اوپر موجود ہے۔ یہ سپائنل کارڈ اور سیریلیم کے درمیان اور سیریلیم اور سیریلیم کے درمیان رابطہ کا کام بھی کرتا ہے۔ یہ ہوشیار رہنے، نیند اور جاگنے کو بھی کنٹرول کرتا ہے۔

(ب) سپائنل کارڈ (Spinal Cord)

یہ نروڈز کا ایک نالی نما بندل ہے۔ سپائنل کارڈ دماغ سے شروع ہو کر کمر کے نچلے حصے تک جاتی ہے۔ یہ ورٹیبرل کالم (vertebral column) کے اندر موجود ہوتی ہے۔ اس کے اوپر بھی میننجز (meninges) کا غلاف ہوتا ہے۔ سپائنل کارڈ جسم کے حصوں اور دماغ کے درمیان پیغامات منتقل کرتی ہے۔ اس کے علاوہ یہ چند سادہ ریفلیکس کے لیے کوآرڈینیٹر (coordinator) کا کام بھی کرتی ہے۔ سپائنل کارڈ کا بیرونی حصہ وائٹ میٹر (white matter) کا بنا ہوتا ہے۔ اس کا مرکزی حصہ گری میٹر (grey matter) کا بنا ہوتا ہے۔ یہ تنگی کی شکل کا ہے اور ایک سینٹرل کینال کے گرد موجود ہے۔ سپائنل کارڈ سے سپائنل نروڈز کے 31 جوڑے نکلتے ہیں۔ تمام سپائنل نروڈز مکسڈ (mixed) نروڈز ہیں کیونکہ ہر ایک میں سینسری اور موٹر نیوراز کے ایگزائز ہوتے ہیں۔ سپائنل نروڈ کے ڈارسل روت (dorsal root)

میں سینسری نیوران کے ایگزائز ہیں اور ساتھ میں ایک گینگلیا (ganglion) بھی ہے۔ وینٹریل رُوٹ (ventral root) میں موٹر نیوران کے ایگزائز ہوتے ہیں۔



شکل 5.7: سپائٹل کارڈ اور سپائٹل رُوٹ

2- پیریفیرل نروس سسٹم (Peripheral Nervous System)

یہ سسٹم نروسز اور گینگلیا (ganglia) پر مشتمل ہوتا ہے۔ انسان میں کریینیئل نروسز (cranial nerves) کے 12 جوڑے اور سپائٹل نروسز (spinal nerves) کے 31 جوڑے ہیں۔ کریینیئل نروسز میں سے چند سینسری (sensory) ہیں، چند موٹر (motor) اور چند مکسڈ (mixed) نروسز ہیں۔ دوسری طرف، تمام سپائٹل نروسز مکسڈ نروسز ہیں۔ کریینیئل اور سپائٹل نروسز دور سے (pathways) بناتی ہیں:


(i) سینسری رستہ (sensory pathway) جو ریسیپٹرز سے سنٹرل نروس سسٹم تک امپلسز پہنچاتا ہے؛ اور (ii) موٹر رستہ (motor pathway) جو سنٹرل نروس سسٹم سے ایفیکٹرز تک امپلسز پہنچاتا ہے۔ موٹر رستہ دو سسٹمز بناتا ہے۔

i. **سومیٹک نروس سسٹم (somatic nervous system):** یہ شعوری (conscious) اور ارادی (voluntary) ایکشنز کو کنٹرول کرتا ہے۔ اس میں وہ تمام موٹر نیوراز شامل ہیں جو اسکیلیمیل مسلز (skeletal muscles) کے ساتھ جڑے ہوتے ہیں۔

ii. **آٹونومک نروس سسٹم (autonomic nervous system):** اس میں ایسے موٹر نیوراز شامل ہیں جو کارڈیک (cardiac) مسلز،

سموٹھ (smooth) مسلز اور گلینڈز کے ساتھ جڑے ہوتے ہیں۔ یہ شعور کے کنٹرول کے بغیر کام کرتا ہے۔ آٹونومک نروس سسٹم دو سسٹمز یعنی سمپتھٹیک سسٹم (sympathetic system) اور پیراسمپتھٹیک سسٹم (parasympathetic system) پر مشتمل ہے۔

سمپتھٹیک نروس سسٹم جسم کو ایمرجنسی صورت حال کے لیے تیار کرتا ہے۔ اس ریسپانس کو "فائٹ یا فلائٹ (fight or flight)" کہتے ہیں۔ ایمرجنسی صورت حال میں یہ سسٹم پیوپل (pupil) کو پھیلا دیتا ہے، دھڑکن اور سانس لینے کی رفتار بڑھا دیتا ہے اور ڈائجیشن کے عمل کو روک دیتا ہے۔ جب تناؤ (stress) ختم ہو جائے تو پیراسمپتھٹیک سسٹم کام کرتا ہے اور جسم کے تمام افعال کو نارمل کر دیتا ہے۔ اس ریسپانس کو "ریسٹ اینڈ ڈائجسٹ (rest and digest)" کہتے ہیں۔ یہ پیوپل کو واپس سکیر ڈیتا ہے، ڈائجیشن تیز کر دیتا ہے اور دھڑکن اور سانس لینے کی رفتار کو نارمل کر دیتا ہے۔



ریفلیکس ایکشن (Reflex Action)

تیز، غیر ارادی ریسپانسز کو ریفلیکس ایکشن کہتے ہیں۔ ریفلیکس ایکشن کرنے میں دماغ شامل نہیں ہوتا۔ ریفلیکس ایکشن کو ریفلیکس آرک (reflex arc) کنٹرول کرتا ہے۔ ریفلیکس آرک نیورائز کا وہ رستہ ہے جس پر سے ریفلیکس ایکشن کے دوران نرووا مپلسز گزرتی ہیں۔


مثال:

ہم اپنا ہاتھ کسی گرم شعلہ سے دور کھینچتے ہیں، اس کے متعلق سوچے بغیر ہی۔ یہ ایک ریفلیکس ایکشن ہے اور مندرجہ ذیل طریقہ سے وقوع

پزیر ہوتا ہے۔

- 1- جلد کے ریسپنڈسے زحرارت کے سٹیمولس کو محسوس کرتے ہیں۔
- 2- سینسری نیوران سپائل کارڈ کے انٹر نیوران کو نرووا مپلس پہنچاتا ہے۔
- 3- انٹر نیوران نرووا مپلس کو موٹر نیوران تک پہنچاتا ہے۔
- 4- موٹر نیوران نرووا مپلس کو اینیکٹر (بازو کے مسلز) تک پہنچاتا ہے۔
- 5- اینیکٹر ریسپانس پیدا کرتا ہے اور سکڑ جاتا ہے۔ اس طرح ہاتھ واپس کھینچ جاتا ہے۔

جب ریسپنڈسے کو تحریک ملتی ہے تو وہ دماغ کو معلومات پہنچاتا ہے۔ دماغ کے اعلیٰ مراکز (سیربرم کے حصے) ان معلومات کا تجزیہ کرتے ہیں اور مناسب اعمال کے لیے پیغامات بھیج دیتے ہیں۔ ایسے اعمال ہمارے شعوری کنٹرول میں ہوتے ہیں اور ارادی (voluntary) اعمال کہلاتے ہیں۔ دماغ کے کچھ حصے اعمال کو شعوری کنٹرول کے بغیر کنٹرول کرتے ہیں۔ ایسے اعمال کو غیر ارادی (involuntary) اعمال کہتے ہیں۔



شکل 5.9: ایک ریفلکس ایکشن میں ریفلکس آرک

5.3 اینڈوکرائن سسٹم (ENDOCRINE SYSTEM)

جانوروں میں کوآرڈی نیشن کا ذمہ دار یہ دوسرا سسٹم ہے۔ اینڈوکرائن سسٹم مخصوص اینڈوکرائن گلینڈز پر مشتمل ہوتا ہے جو ہارمون (hormone) بناتے اور خارج (secrete) کرتے ہیں۔ ہارمون، اینڈوکرائن گلینڈز سے خارج ہونے والے ایسے کیمیکلز ہیں جو جسم کے مختلف افعال کنٹرول کرتے ہیں مثلاً نشوونما، ریپروڈکشن، خون میں گلوکوز کی سطح برقرار رکھنا وغیرہ۔ اینڈوکرائن گلینڈز کے پاس اپنے ہارمون کسی جگہ پہنچانے کرنے کے لیے نالیوں نہیں ہوتیں۔ اس لیے انہیں ڈکٹ لیس (ductless) گلینڈز کہتے ہیں۔ یہ گلینڈز اپنے ہارمون براہ راست خون میں داخل کرتے ہیں جو انہیں جسم کے مختلف حصوں تک لے جاتا ہے۔ مندرجہ ذیل اہم اینڈوکرائن گلینڈز اور ان کے اہم ہارمون ہیں۔

سلا نیوری گلینڈز سے سلائیوا (saliva) نکلنا ایک غیر ارادی فعل ہے۔ جب ہم منہ میں خوراک چبانا شروع کرتے ہیں تو دماغ سلا نیوری گلینڈز کو سلائیوا نکالنے کا پیغام بھیج دیتا ہے۔ ایسا اُس وقت بھی ہو سکتا ہے جب ہم خوراک کو سوکھتے، دیکھتے یا حتیٰ کہ کھانے کا سوچتے بھی ہیں۔

1- پچوٹری گلینڈ (Pituitary Gland)

یہ ایک چھوٹا سا گلینڈ ہے جو دماغ میں پایا جاتا ہے۔ یہ ایک چھوٹی سی ڈنڈی (stalk) کی مدد سے ہائپوتھیلیمس کے ساتھ جڑا ہوتا ہے۔ پچوٹری گلینڈ کے دو بڑے حصے (لوب: lobe) ہیں یعنی انٹیریر لوب (anterior lobe) اور پوسٹیریر لوب (posterior lobe)۔

(الف) پچوٹری کے انٹیریر لوب کے ہارمون (Hormones of Anterior Lobe of Pituitary)

1- **گروتھ ہارمون (Growth Hormone):** یہ ہارمون مسلز، ہڈیوں اور دوسرے نشوونما کا آغاز کرتا ہے۔ اگر گروتھ ہارمون نارمل سے زیادہ بنے، تو جسم میں نارمل سے زیادہ نشوونما ہو جاتی ہے۔ اسے جائیگنٹزم (gigantism) کہتے ہیں۔ دوسری طرف،



یہ تصویر نصیر سومرو (پاکستان میں لمبا ترین آدمی) کے ایک ایوارڈ وصول کرتے ہوئے کی ہے۔ جب وہ پیدا ہوا تو نارمل جسامت کا تھا۔ لیکن 10 سال کی عمر میں اس کے پچوٹری گلینڈز میں مسئلہ ہو گیا۔ اس کا پچوٹری گلینڈز ضرورت سے زیادہ گروتھ ہارمون بنائے۔

اگر گروتھ ہارمون نارمل سے کم بنے تو جسم میں نشوونما کم ہوتی ہے۔ اس حالت کو بونا پن یعنی ڈوارف ازم (dwarfism) کہتے ہیں۔

2- ایڈرینو-کارٹیکو-ٹراپک ہارمون (Adreno Cortico-Tropic Hormone):

یہ ہارمون ایڈرینل کارٹیکس گلینڈز کو اپنے ہارمون بنانے کی تحریک دیتا ہے۔

3- تھائی رائیڈ-سٹیمولیٹنگ ہارمون (Thyroid-Stimulating Hormone):

تھائی رائیڈ گلینڈز کو اپنے ہارمون (تھائی رائکسن thyroxine) بنانے کی تحریک دیتا ہے۔


4- لیوٹائی نائزنگ ہارمون (Luteinizing Hormone):

یہ ہارمون مادہ (females) میں اووری سے انڈہ (egg cell) نکالنے یعنی اولیشن (ovulation) عمل کا ذمہ دار ہے۔ نر (males) میں یہ ٹیسٹیز (testes) کو سیس ہارمون بنانے کی تحریک دیتا ہے۔ انٹیریلوب ایک اور ہارمون یعنی فولیکل سٹیمولیٹنگ ہارمون (follicle stimulating hormone) بھی بناتا ہے جو نر اور مادہ میں ریپرڈکٹو سسٹم کے فعل میں کردار ادا کرتا ہے۔

کردار ادا کرتا ہے۔

(ب) پچوٹری کے پوسٹیریلوب کے ہارمون (Hormones of Posterior Lobe of Pituitary)

ہائپوتھیلیمس دو ہارمون بناتا ہے جو پچوٹری کے پوسٹیریلوب میں ذخیرہ ہو جاتے ہیں۔



شکل 5.10: انسانی جسم میں اہم اینڈوکرائن گلینڈز

- 1- اینٹی ڈائیورٹک ہارمون (**Anti-Diuretic Hormone**): اسے ویسوپریسن (vasopressin) بھی کہتے ہیں۔ یہ ہارمون گردوں میں نیفرن سے پانی کے وابسی انجذاب (ری-ایبزورپشن) کو تیز کرتا ہے۔
- 2- آکسیٹوسن (**Oxytocin**): یہ ہارمون بچے کی پیدائش کے دوران بچہ دانی یعنی یوٹرس (uterus) میں سکڑاؤ کی تحریک دیتا ہے۔ یہ ماں کی چھاتی سے دودھ کے نکلنے کی بھی تحریک دیتا ہے۔

2- تھائی رائیڈ گلینڈز (Thyroid Gland)

- یہ گلینڈز گردن میں لیرکس (larynx) کے نیچے موجود ہے۔ یہ دو ہارمون خارج کرتا ہے۔
- 1- تھائی رائکسن (**thyroxin**): یہ ہارمون ایسے اینزائمز کو تحریک دیتا ہے جو توانائی کے لیے سیلولر مینابولزم (گلوکوز کی آکسیدیشن) کرتے ہیں۔ اس طرح یہ ہارمون مینابولزم کی بنیادی رفتار تیز کرتا ہے جس سے جسم میں حرارت پیدا ہوتی ہے۔

اگر تھائی رائکسن ضرورت سے کم بنے تو سیلولر مینابولزم کی رفتار کم ہو جاتی ہے۔ اس کی نتیجہ میں تھکاوٹ ہوتی ہے، وزن میں اضافہ ہوتا ہے اور ہارٹ بیٹ اور جسم کا ٹمپرچر کم ہو جاتا ہے۔

اگر تھائی رائکسن ضرورت سے زیادہ بنے تو سیلولر مینابولزم کی رفتار تیز ہو جاتی ہے۔ اس کی نتیجہ میں وزن میں کمی ہوتی ہے، اور بلڈ پریشر، ہارٹ بیٹ اور جسم کا ٹمپرچر بڑھ جاتے ہیں۔

تھائی رائکسن کی تیاری کے لیے آئیوڈین کی ضرورت ہوتی ہے۔ اگر کسی کی غذا میں آئیوڈین کی کمی ہو تو تھائی رائیڈ گلینڈز ہارمون نہیں بنا پاتا۔ اس حالت میں تھائی رائیڈ گلینڈز سائز میں بڑا ہو جاتا ہے۔ اس بیماری کو گوائٹر (goitre) کہتے ہیں۔ پاکستان میں اب گوائٹر بہت کم ہوتا ہے کیونکہ پیچھے جانے والے خوردنی نمک میں آئیوڈین ملا جاتا ہے۔

- 2- کیلسی ٹونن (**Calcitonin**): یہ ہارمون کیلشیم آئزنز کا خون سے ہڈیوں میں انجذاب تیز کر دیتا ہے، جہاں کیلشیم آئن ہڈیوں کا ٹشو بنانے میں استعمال ہو سکتی ہے۔ اس طرح یہ ہارمون خون میں کیلشیم کی مقدار کو کم کرتا ہے۔

3- پیرا تھائی رائیڈ گلینڈز (Parathyroid Glands)


اگر پیرا تھورمون زیادہ ہو تو نارمل سے ہڈیوں سے زیادہ کیلشیم خون میں شامل ہو جاتی ہے۔ اس سے ہڈیاں کمزور ہو جاتی ہیں۔ پیرا تھورمون کی کمی سے تو خون میں کیلشیم کی مقدار کم ہو جاتی ہے۔ اس سے ٹیٹنی (tetany) ہو جاتا ہے (جس کی علامات مسلز کا پھڑکننا یعنی twitching، اکڑاؤ یعنی cramps، اور جھٹکے یعنی convulsions ہیں)۔

جسم میں چار پیرا تھائی رائیڈ گلینڈز ہوتے ہیں جو تھائی رائیڈ گلینڈز کے پیچھے گڑے ہوتے ہیں۔ ان گلینڈز سے ایک ہارمون پیرا تھورمون (parathormone) نکلتا ہے۔ یہ ہارمون کیلشیم آئزنز کی ہڈیوں سے خون میں منتقلی کی تحریک دیتا ہے۔ اس طرح یہ ہارمون کیلسی ٹونن ہارمون کے الٹ کام کرتا ہے۔

4- ایڈرینل گلینڈز (Adrenal Glands)

ہر گردے کے اوپر ایک ایڈرینل گلینڈ موجود ہے۔ ہر ایڈرینل گلینڈ کا اندروالا حصہ میڈولا اور باہروالا حصہ کارٹیکس ہے۔ ایڈرینل میڈولا (adrenal medulla) دو ہارمون بناتا ہے۔ ایک کو اپی نیفرین (epinephrine) یا ایڈرینالین (adrenaline) کہتے ہیں جبکہ دوسرے کو نار-اپی نیفرین (nor-epinephrine) یا نار-ایڈرینالین (nor-adrenaline) کہتے ہیں۔ یہ ہارمون سمیٹھیک نروس

سسٹم کے ایمرجنسی ریسپانس میں حصہ لیتے ہیں۔ جب کوئی شخص ایمرجنسی میں ہوتا ہے تو میڈولا اپنے ہارمونز نکالتا ہے تاکہ جسم "فائٹ اینڈ فلائٹ (fight or flight)" ریسپانس کے لیے تیار ہو۔ یہ ہارمون دل کی دھڑکن، بلڈ پریشر، خون میں گلوکوز کا لیول اور دل اور پھیپھڑوں کو خون کا بہاؤ بڑھا دیتے ہیں۔ یہ بروئکیولز (bronchioles) کو بھی کھول دیتے ہیں اور پیوپل پھیلاتے ہیں۔ ایڈریٹل کارٹیکس (adrenal cortex) سے کارٹی سول (cortisol) اور ایلڈوسٹیرون (aldosterone) ہارمون نکلتے ہیں۔ کارٹی سول ہارمون پروٹین سے گلوکوز بننے کے عمل کو تیز کرتا ہے۔ ایلڈوسٹیرون ہارمون گردوں میں پانی کو روک کر بلڈ پریشر اور خون کے حجم میں اضافہ کرتا ہے۔



شکل 5.12: ایڈریٹل گلینڈ کے حصے

5- پینکریاز (Pancreas)

پینکریاز کے دو کام ہیں۔ یہ ڈائجسٹو سسٹم کا بھی حصہ ہے، جہاں یہ ایک نالی (ڈکٹ) والے یعنی ایکسوکرائن (exocrine) گلینڈ کا کام کرتا ہے اور ڈائجسٹو اینزائمز خارج کرتا ہے۔ لیکن پینکریاز کے اندر خاص سیلز بھی ہوتے ہیں جنہیں آئی لینٹس آف لینگرہینز (islets of Langerhans) کہتے ہیں۔ انہیں 1869 میں ایک جرمن طالب علم پال لینگرہینز (Paul Langerhans) نے دریافت کیا تھا۔ یہ سیلز اینڈوکرائن گلینڈ کا کام کرتے ہیں اور دو ہارمون بناتے ہیں یعنی انسولین (insulin) اور گلوکواگون (glucagon)۔ یہ ہارمون خون میں گلوکوز لیول کو کنٹرول کرتے ہیں۔ انسولین ہارمون خون میں گلوکوز کا لیول کم کرتا ہے۔ یہ جسم کے سیلز کو گلوکوز ذخیرہ کرنے یا توانائی کے لیے استعمال کرنے کی تحریک دیتا ہے۔ اس کے برعکس، گلوکواگون خون میں گلوکوز کا لیول بڑھاتا ہے۔ یہ جگر کو گلوکوز خون میں ڈالنے کی تحریک دیتا ہے۔

انسولین کی کمی سے بیماری ذیابیطس یعنی ڈیابیطس میلایٹیس (diabetes mellitus) میں سیلز گلوکوز حاصل نہیں کر پاتے جس کی وجہ سے خون میں گلوکوز کا ارتکاز بڑھ جاتا ہے۔ ٹائپ 1 ڈیابیطس میلایٹیس (diabetes mellitus Type-1) میں پینکریاز ضرورت کے مطابق انسولین نہیں بناتا۔ ایسے مریضوں کا علاج روزانہ انسولین کے انجیکشن دے کر کیا جاتا ہے۔ ٹائپ 2 ڈیابیطس میلایٹیس (diabetes mellitus Type-2) میں انسولین تو بنتی ہے لیکن ٹارگٹ سیلز (target cells) اس انسولین پر رد عمل نہیں دیتے گلوکوز نہیں لے سکتے۔ اس ڈیابیطس کو ورزش اور مناسب غذا سے کنٹرول کیا جاتا ہے۔

ڈیابیطس میں، مقررہ مقدار سے زیادہ گلوکوز گردوں میں پانی کے واپسی انجذاب کو روکتا ہے۔ اس سے پیشاب زیادہ بنتا ہے۔ نتیجے میں جسم میں پانی کی کمی ہو جاتی ہے اور گردوں کو نقصان پہنچ سکتا ہے۔ زیادہ گلوکوز سے جسم میں پانی اور نمکیات کے ارتکاز کا توازن بھی بگڑ سکتا ہے۔ مریض کو وزن کی کمی، مسلسل کی کمزوری اور تھکاوٹ کی شکایات بھی ہوتی ہیں۔

بلڈ گلوکوز کنسنٹریشن ٹیسٹ

(Blood Glucose Concentration: BGC Test)

اس ٹیسٹ میں خون میں گلوکوز کی مقدار ماپی جاتی ہے۔ اسے ڈیابیطس کی تشخیص کے لیے استعمال کیا جاتا ہے۔ خون میں گلوکوز کو فاسٹنگ (fasting) یعنی بغیر کچھ کھائے ہوئے (8 سے 10 گھنٹے کھانا کھائے بغیر) ماپا جاتا ہے۔ اس کے علاوہ رینڈم (randomly) یعنی کسی بھی وقت اور کھانا کھانے کے بعد بھی ماپا جاتا ہے۔ BGC ٹیسٹ کے کچھ نتائج یہاں دیے گئے ہیں۔

بلڈ گلوکوز 10-8 گھنٹے کچھ کھائے بغیر	
تشخیص	بلڈ گلوکوز کنسنٹریشن (BCG)
نازل	70 سے 99 ملی گرام فی 100 ملی لیٹر
ڈایابٹیز سے پہلے	100 سے 125 ملی گرام فی 100 ملی لیٹر
ڈایابٹیز سے زیادہ	126 ملی گرام فی 100 ملی لیٹر یا اس سے زیادہ

بلڈ گلوکوز 75 گرام گلوکوز ڈرنک پینے کے 2 گھنٹے بعد	
تشخیص	بلڈ گلوکوز کنسنٹریشن (BCG)
نازل	140 ملی گرام فی 100 ملی لیٹر سے کم
ڈایابٹیز سے پہلے	140 سے 200 ملی گرام فی 100 ملی لیٹر
ڈایابٹیز	200 ملی گرام فی 100 ملی لیٹر سے زیادہ

ٹیبل 1.5: اہم اینڈوکرائن گلیٹنڈز اور ان کے افعال

گلیٹنڈ	ہارمون	افعال
پچوٹری کا انٹیریر لوب	گروتھ ہارمون	مسلز اور ہڈیوں کی نشوونما کو کنٹرول کرتا ہے۔
ایڈرینل کارٹیکوٹراپک ہارمون	ایڈرینل کارٹیکس سے کارٹی سول اور ایڈوسٹیرون کا اخراج کرواتا ہے۔	
تھائی رائیڈ سٹیمو لیٹنگ ہارمون	تھائی رائیڈ گلیٹنڈ کو اس کا ہارمون پیدا کرنے کے لیے تحریک دیتا ہے۔	
لیوٹی ٹائزنگ ہارمون	اورری کو انڈا (ایگ) نکالنے کی ترغیب دیتا ہے۔ ٹیسٹیز کو سیکس ہارمونز پیدا کرنے کی ترغیب دیتا ہے۔	
پچوٹری کا پوسٹیریر لوب	اینٹی ڈائیورٹک ہارمون	نیفر وز سے پانی کے دوبارہ انجذاب (ری ایپز آپشن) کو بڑھاتا ہے۔
آکسی ٹوسن	بچے کی پیدائش کے دوران یوٹرس میں سکڑاؤ شروع کرتا ہے۔ چھاتیوں (بریسٹس) کو دودھ کے بہاؤ کے لیے تحریک دیتا ہے۔	
تھائی رائیڈ	تھائی رائکسن	سیلولر میٹابولزم کے اینزائمز کو تحریک دیتا ہے۔
پیرا تھائی رائیڈ	کیلسی ٹونن	خون میں کیلشیم کنسنٹریشن کو کم کرتا ہے۔
ایڈرینل میڈولا	پیرا تھورمون	خون میں کیلشیم کنسنٹریشن کو بڑھاتا ہے۔
ایڈرینل کارٹیکس	اپی نیفرین، نور اپی نیفرین	خطرے پر جسم کے تناؤ اور "لڑو یا بھاگو" کے رد عمل کو شروع کرتے ہیں۔ پروٹینز سے گلوکوز کی پیداوار کو فروغ دیتا ہے۔
الڈوسٹیرون	کورٹی سول	گردوں میں نمکیات اور پانی کے روکنے کو فروغ دیتا ہے۔

پینکریاز	انسولین	سیلز کو گلوکوز ذخیرہ کرنے یا اسے استعمال کرنے کی ترغیب دے کر خون میں گلوکوز لیول کم کرتا ہے۔
اووریز	ایسٹروجن اور پروجیسٹرون	گلوکوز کو جگر سے خون میں جاری کرنے کی ترغیب دیتا ہے۔
ٹیسٹیز	اینڈروجنز (ٹیسٹوسٹیرون)	اووری سے انڈا نکلنے کا سبب بنتے ہیں اور زنانہ ثانوی جنسی خصوصیات کو کنٹرول کرتے ہیں۔
		مردانہ ثانوی جنسی خصوصیات کو کنٹرول کرتے ہیں۔

6- گونیڈز (Gonads)

گونیڈز مادہ میں اووریز (ovaries) اور نر میں ٹیسٹیز (testes) [گیمیٹ بنانے والے آرگنز ہیں۔ وہ جنسی ہارمون یعنی سیکس ہارمون (sex hormones) بھی بناتے ہیں۔

مادہ میں اووریز سے نکلنے والے ہارمون ایسٹروجن (estrogen) اور پروجیسٹرون (progesterone) ہیں۔ یہ ہارمون اووری سے انڈہ نکالتے ہیں اور مادہ کی سیکنڈری جنسی خصوصیات (مثلاً چھاتی کا بڑھنا وغیرہ) کنٹرول کرتے ہیں۔

نر میں ٹیسٹیز سیکس ہارمونز کا ایک گروپ یعنی اینڈروجنز (androgens) بناتے ہیں۔ مثلاً ٹیسٹوسٹیرون (testosterone) ایک اینڈروجن ہے۔ یہ ہارمون نر کی سیکنڈری جنسی خصوصیات (مثلاً چہرے پر بالوں کا اُگنا، آواز میں بھاری پن وغیرہ) کنٹرول کرتا ہے۔

مشق

A درج ذیل سوالات کے لیے درست جوابات منتخب کریں۔

- 1- شوان سیلز نیورانز کے سپورٹنگ سیلز ہیں۔ وہ بناتے ہیں:
 - (الف) سیل باڈی
 - (ب) ایگزان
 - (ج) مائیلن شیٹھ
 - (د) ڈینڈرائٹس
- 2- سائیکل چلاتے ہوئے کون سا حصہ توازن برقرار رکھتا ہے؟
 - (الف) سیربرم
 - (ب) میڈولا
 - (ج) سیری بلم
 - (د) سپائنل کارڈ
- 3- دماغ کا کون سا حصہ ٹھپڑ، بھوک، پیاس، اور نیند کا ذمہ دار ہے؟
 - (الف) ہائپو تھیلیمس
 - (ب) تھیلیمس
 - (ج) پانز
 - (د) سیری بلم
- 4- اگر ایک مریض باتوں کو یاد نہیں رکھ سکتا تو کون سا حصہ متاثر ہو سکتا ہے؟
 - (الف) سیری بلم
 - (ب) سیری بلم
 - (ج) میڈولا
 - (د) سپائنل کارڈ

5- خطرے کے دوران کون سا سسٹم فوراً متحرک ہو جاتا ہے؟

(الف) پیرا سمپٹھیک (ب) سکلیپل (ج) اینڈو کرائن (د) سمپٹھیک

6- ریفلکس ایکشن نارل عمل سے تیز کیوں ہوتے ہیں؟

(الف) دماغ اُن پر فوری عمل کرتا ہے (ب) ایسے کاموں میں دماغ شامل نہیں ہوتا

(ج) پیغامات آہستہ رفتار سے منتقل ہوتے ہیں (د) ایسے کاموں میں سوچنا شامل ہوتا ہے

7- ان میں سے کون ایکسو کرائن اور اینڈو کرائن گلیٹڈ کے طور پر کام کرتا ہے؟

(الف) پچوٹری (ب) تھائی رائیڈ (ج) ایڈریئل (د) پیٹریاز

8- اینڈو کرائن سسٹم کے پیغام لے جانے والے کیمیکل میسنجر (messengers) کو کیا کہتے ہیں؟

(الف) نیورون سمنر (ب) ہارمونز (ج) نیورانز (د) اینزائمز

9- اگر پیرا تھائی رائیڈ گلیٹڈ کے ہارمون نہ ہوں تو کیا ہو سکتا ہے؟

(الف) کیلشیم کی کم مقدار (ب) خون میں زیادہ شوگرز

(ج) مسلز کی کمزوری (د) کم ڈائی جیشن

10- کون سا اینڈو کرائن گلیٹڈ جسم کو ”لڑنے یا بھاگ جانے“ کے لیے تیار کرتا ہے؟

(الف) تھائی رائیڈ (ب) پچوٹری

(ج) ایڈریئل (د) پیٹریاز

B مختصر جوابات لکھیں۔


1- سٹیپوس کی تعریف لکھیں اور مثالیں دیں۔

2- سینسری، موٹور اور انٹرنیورن کے درمیان فرق لکھیں۔

3- ریفلکس ایکشن اور ریفلکس آرک کی تعریف لکھیں۔

4- مندرجہ ذیل میں فرق لکھیں۔

(الف) ڈینڈرائٹ اور ایگزان (ب) سیری برم اور سیری بلم (ج) تھیلےس اور ہاپو تھیلےس




5- اس ڈایا گرام کی شناخت

کریں اور مختلف حصوں کو

لیبل کریں۔

6۔ اس ڈایا گرام کی شناخت کریں اور اس میں وائٹ میٹر، گرے میٹر، نیوران کی تین اقسام اور گلینگلیا کی نشاندہی کریں۔



C تفصیلی جوابات لکھیں۔

- 1۔ نیوران کی ساخت بیان کریں اور ایک لیبل شدہ ڈایا گرام سے اپنے جواب کو مکمل کریں۔
- 2۔ نیوران کی تین اقسام میں کیا فرق اور مشابہتیں ہیں؟
- 3۔ فوربرین، مڈبرین اور ہائینڈبرین کے اہم کام لکھیں۔
- 4۔ ریفلیکس ایکشن سے کیا مراد ہے؟ ریفلیکس ایکشن کی ایک مثال بیان کریں اور اس مثال میں ریفلیکس آرک کی نشاندہی کریں۔
- 5۔ پچوٹری گلینڈ کے ہارمونز بتائیں اور ان کے افعال لکھیں۔
- 6۔ ایڈرینل گلینڈز، پینکریاز، اووریز اور ٹیسٹیز پر نوٹ لکھیں۔

D انکشافی سوالات

- 1۔ ریفلیکس ایکشن کے لیے سائنل کارڈاؤ اہم کیوں ہے؟
- 2۔ ایڈرینالین کو "ایمرجنسی ہارمون" کیوں کہتے ہیں؟
- 3۔ اگر پینکریاز سے زیادہ انسولین نکلے تو خون میں گلوکوز (شوگر) کے ساتھ کیا ہوگا؟
- 4۔ اگر کسی مریض کا میڈولازمی ہو تو کون سا فعل خطرے میں ہو سکتا ہے؟